

“మధురమైన పిల్లలారా - పురుషార్థము చేసి సర్వగుణ సంపన్నులుగా అవ్వాలి, దైవీ గుణాలను ధారణ చేయాలి. నాలో ఇంకా ఏ ఏ అవగుణాలున్నాయి, నేను ఆత్మాభిమానిగా ఎంతవరకు అయ్యాను అని స్వయాన్ని పరిశీలించుకోవాలి”

ప్రశ్న:- సేవాధారి పిల్లల బుద్ధిలో ఇప్పుడు ఏ చింత తగుల్కొని ఉండాలి?

ఉత్తరం:- మనుష్యులను దేవతలుగా ఎలా తయారు చేయాలి? అందరికీ లక్ష్మీ నారాయణుల, సీతారాముల జీవిత చరిత్రలను ఎలా వినిపించాలి? అనే చింత లేక ఆతురత పిల్లలలో సదా తగుల్కొని ఉండాలి. లక్ష్మీనారాయణ మందిరములోకి బహురూపులుగా అయ్యి, వేషాలు(రూపము) మార్చుకుని, టీప్ టాప్ గా అయ్యి వెళ్ళాలి. వారి పూజారులతో లేక బ్రహ్మచారి(ధర్మకర్తలు)తో, అపాయింట్ మెంట్ (ప్రత్యేక సమయము) తీసుకొని కలుసుకోవాలి. ఈ మందిరాన్ని కట్టించారు కదా, వీరి జీవితకథలేవో మీకు తెలుసా? అని యుక్తిగా అడగాలి. ఇలా యుక్తిగా మాట్లాడుతూ వారికి(బాబా) పరిచయమివ్వాలి.

పాట:- మా తీర్థస్థానాలు భిన్నమైనవి,..... (హూమారే తీర్థ స్థానారే హై,.....)

ఓంశాంతి. ఈ పాట అర్థాన్ని అనేకసార్లు అర్థము చేయించబడింది. ఇప్పుడు మనము మన మధురమైన ఇంటికి వెళ్ళే యాత్ర చేస్తున్నాము. ఇప్పుడు మనము 84 జన్మలు పూర్తి చేసుకొని వాపసు వెళ్తున్నాము. ఈ మాటలనేది ఎవరు? బ్రహ్మ ముఖవంశావళి బ్రాహ్మణులు. మీరు కర్మయోగులు. వృత్తి వ్యాపారాదులు కూడా కర్మలే. నిద్ర కూడా ఒక కర్మనే. కర్మలైతే చేసే తీరాలి. ఈ యాత్ర చేయనప్పుడు తండ్రి స్మృతిలో ఉంటే, మీరు దేవతల వలె అయిపోతారు. ‘మన్మథాభవ’ అర్థము కూడా ఇదే - “నన్నొక్కరే స్మృతి చేయండి.” అలా చేస్తే మీరు మనుష్యుల నుండి దేవతలుగా అయిపోతారు. దేవతలు కూడా భారతదేశములోని మనుష్యులే. కేవలము వారు ఉండిపోయినందుకు గుర్తుగా వారి చిత్రాలు చూపిస్తారు. లక్ష్మీ-నారాయణులు భారతదేశములో ఉండి వెళ్ళిపోయారు. భారతదేశములో చాలా మందిరాలను నిర్మిస్తారు. మందిరాలు నిర్మించి మనుష్యులు కూర్చోని వారి మహిమను చేసే ఇటువంటి రాజులు మొదలైన వారెవ్వరూ లేరు. లక్ష్మీ నారాయణులు, రాధా-కృష్ణులు, సీతా-రాములు, అందరి మహిమను గానము చేస్తారు. అందరికంటే ఎక్కువగా లక్ష్మీ నారాయణులను మహిమ చేస్తారు. వారు 16 కళా సంపూర్ణులు, తర్వాత సీతా రాములు 14 కళలవారు. ఈ విషయము మీరు ఇప్పుడే అర్థం చేసుకున్నారు. మీరు మళ్ళీ ఈ విధంగా తయారవుతూ ఉన్నారు. వారిని కూడా తప్పకుండా ఎవరో ఒకరు ఇలా తయారుచేసి ఉంటారు. సంగమ యుగములో తండ్రియే స్వయంగా కర్మ-అకర్మ-వికర్మల గతిని అర్థం చేయించి అలాంటి దేవతలుగా తయారు చేశారు. భారతవాసులు దేవతల మహిమను ఇలా గానము చేస్తారు - “మీరు సర్వ గుణ సంపన్నులు,.....” కాని స్వయాన్ని దేవతలుగా భావించరు. భారతదేశములో మహారాజులు మహారాణులు రాజ్యపాలన చేసి వెళ్ళిపోయారు. వారిలో దైవీ గుణాలుండేవి. అందువలన వారిని దేవతలని అంటారు. వాస్తవానికి వారు కూడా మనుష్యులే, ఏసుక్రీస్తు, బుద్ధుడు మొదలైన వారు కూడా మనుష్యులే. ఈ ప్రపంచమే మనుష్యులది. లక్ష్మీ నారాయణుల మందిరాలు కూడా కట్టించేది మనుష్యులే. లక్షల రూపాయలు ఖర్చు చేసి మందిరాలు నిర్మిస్తారు. కాని వారికి రాజ్యమెలా లభించిందో, ఇటువంటి గుణవంతులుగా వారు ఎలా తయారయ్యారో, మనము స్వయాన్ని పాపులము, నీచులము అని ఎందుకు పిలిపించుకుంటున్నామో ఎవ్వరికీ తెలియదు. ఎంతో తేడా ఉంది కదా. అందరూ ఒకే భారతదేశములో ఉండేవారు. వారూ మనుష్యులే, మనము కూడా మనుష్యులమే కాని వారి వ్యక్తిత్వము గుణగణాలు దేవదేవతలుగా ఉండేవి. ఈ ప్రపంచములోని మనుష్యుల గుణాలు అసురుల వలె

ఉన్నాయి. మందిరములోకి వెళ్ళి మహిమను పొడే అలవాటు కూడా అయ్యింది. వారు కూడా మనుష్యులే కాని వారిలో దైవీ గుణాలుండేవి. మనలో ఆసురీ గుణాలున్నాయి. అనగా మనము అసురులము. వారు దేవతలు. దేవతల-అసురుల యుద్ధము జరిగిందని అంటారు. కాని దేవతలుండేది స్వర్గము, అసురులుండేది నరకము. కావున యుద్ధము చేసేందుకు ఇచ్చటికి దేవతలెలా వస్తారు? వారి పేరే దేవతలు. వారు యుద్ధమెలా చేస్తారు? దేవతల రాజ్యములో అసురుల నామ-రూపాలు కూడా ఉండవు. అసురుల యుగము-కలియుగము, పురాతన పృథ్వి, దేవతల యుగము - సత్యయుగము. నూతన పృథ్వి అటువంటప్పుడు ఇరువురికి యుద్ధమెలా జరుగుతుంది? దేవతలు యుద్ధము చేసే అవసరము లేదు. వారు అచ్చట రాజ్యపాలన చేస్తారు. అర్థము చేసుకునేందుకు గాని, ఇతరులకు అర్థము చేయించేందుకు గాని ఇవి చాలా సులభమైన విషయాలు. మనము త్రిమూర్తి చిత్రాన్ని కూడా చూపిస్తాము. లక్ష్మీనారాయణులకు శివబాబా బ్రహ్మ ద్వారా ఈ రాజ్యమునిచ్చారు, కాని మనుష్యులు అర్థము చేసుకోరు. స్వయం భగవంతుడే వచ్చి మనుష్యుల నుండి దేవతలుగా తయారవ్వాలని చెప్తున్నారు. దైవీగుణాలు ధారణ చేయండి అని చెప్పినా అర్థము చేసుకోరు. తండ్రి ఏ విధంగా లక్ష్మీ నారాయణులను తయారు చేశారో, అదే విధంగా వారిప్పుడు మిమ్ములను కూడా తయారు చేస్తున్నారు. కావున పురుషార్థము చేసి సర్వగుణ సంపన్నంగా అవ్వాలి. నాలో ఏ అవగూణాలున్నాయి అని స్వయాన్ని పరిశీలించుకోవాలి. చాలా దేహాభిమానముంది. దేవతలు ఆత్మాభిమానులుగా ఉండేవారు. అక్కడ(స్వర్గము) మేము ఆత్మలము ఈ శరీరాన్ని వదిలి మరో శరీరము తీసుకుంటామని తెలుస్తుంది. అచ్చట అకాల మృత్యువు ఉండదు, జబ్బులుండవు. సంపూర్ణంగా ఉండేవారు. యథారాజా తథా ప్రజా అందరూ సర్వగుణ సంపన్నంగా ఉండేవారు. అందుకే దాని పేరే స్వర్గము. ఇచ్చట ఉండేది నరకము. ఎవరినైనా మీరు నరకవాసులు అని అంటే కోపపడతారు. భారతదేశము స్వర్గముగా ఉన్నప్పుడు లక్ష్మీ నారాయణుల రాజ్యముండేదని మీరు అర్థము చేయించవచ్చు. ఇది నరకము కావున వారి రాజ్యము ఇప్పుడు లేనే లేదు. పూజ్యులుగా ఉన్న దేవతలే పూజారులుగా అయ్యారు. ప్రతి వస్తువు సతోప్రధానము నుండి తమోప్రధానంగా అయ్యే తీరాలి. క్రొత్తదాని నుండి పాతదిగా అవ్వని వస్తువేదీ లేదు. మీరు వేషము మార్చుకొని కూడా వెళ్లవచ్చు. లక్ష్మీ నారాయణుల మందిరములో చాలా ఉత్సవాలు జరుగుతాయి. వారికి ఈ రాజ్య భాగ్యము తండ్రి ఎలా ఇచ్చారో మనుష్యులకు తెలియజేయాలనే చింత, ఆతురత మీకుండాలి. ఇప్పుడు స్వయాన్ని ఎవ్వరూ దేవతలమని పిలిపించుకోలేరు. అందరూ హిందువులమని చెప్పుకుంటారు. అసలు హిందూ అనేది ధర్మమే కాదు. అలాగైతే హిందూ ధర్మాన్ని ఎవరు స్థాపన చేశారు? కాన్ఫరెన్స్ కు లక్ష్మీ నారాయణుల చిత్రాన్ని కూడా తీసుకెళ్లాలి. ఇది ఫస్ట్ క్లాస్ చిత్రము. బొంబాయిలో లక్ష్మీనారాయణుల మందిరము ఫస్ట్ క్లాస్ గా నిర్మింపబడి ఉంది. చాలా రమణీకమైన చిత్రాలున్నాయి. ఫస్ట్ క్లాస్ కళాకారులైతే చిత్రాలు(విగ్రహాలు) కూడా ఫస్ట్ క్లాస్ గా తయారు చేస్తారు. లక్ష్మీ నారాయణులను అలంకరించిన ప్రదర్శన(రూంకి, ట్యాబులో) చూపించి, వారు ఎవరో, వారు ఈ పదవిని ఎలా పొందారో అందరికీ అర్థం చేయించాలి. వీరు పూర్తిగా 84 జన్మలు తీసుకున్నారు. ఇప్పుడు మళ్ళీ భవిష్యత్తులో దేవతలుగా తయారయ్యేందుకు ఈ రాజయోగము నేర్చుకుంటున్నారు అని చెప్పాలి. ముఖ్యమైన విషయాన్ని బాగా అర్థం చేయించాలి. ప్రదర్శినిలో మేము చాలా బాగా తెలిపించామని పిల్లలు భావిస్తారు. కాని పోను పోను ఇంకా బాగా తెలిపించాలి. ఇప్పుడైతే పురుషార్థానుసారము అర్థము చేయించారు. వినడమేమో చాలామంది వింటారు. కాని ఒక చెవితో విని, రెండవ చెవితో వదిలేస్తారు. బాబా మాటి మాటికి చెప్తున్నారు - మొట్టమొదట తండ్రి పరిచయాన్నివ్వండి. తండ్రి స్వర్గాన్ని తయారు చేశారు. గుర్తుగా ఈ లక్ష్మీనారాయణుల చిత్రము నిలబడి ఉంది. మేము ఈ లక్ష్మీ నారాయణులుగా తయారయ్యే పురుషార్థము చేస్తున్నాము. ప్రజాపిత బ్రహ్మ శివబాబా కుమారుడు. బ్రహ్మను భగవంతుడని అనరు. వారు భగవంతుని రచన. ఈ దేవి దేవతలకు బ్రహ్మ ద్వారా, రాజ్య భాగ్యాన్ని హెవెన్లీ గాడ్ ఫాదర్ ఇచ్చారు. ఇప్పుడు శివబాబా బ్రహ్మ ద్వారా రాజ్య స్థాపన చేస్తున్నారు. మేము

బ్రహ్మ ద్వారా శివభగవానువాచ..... అని అంటాము. మమ్ములను చదివించేవారు శివభగవానుడు అని చాలా ఆడంబరంగా, ఛోర్చుగా చెప్పాలి. అనేకమంది బి.కె.లున్నారు. నేను బి.కె.ను, శివబాబా మనువడిని అని నషాతో చెప్పాలి. శివబాబా నుండి మాకు వారసత్వము లభిస్తోంది. వారు బ్రహ్మ ద్వారా మాకు రాజయోగము నేర్పిస్తున్నారు. మమ్ములను దత్తత చేసుకున్నారు. శివబాబా మీకు కూడా తాతయే. ప్రజాపిత బ్రహ్మకు మీరు కూడా పిల్లలే. కేవలం మేము మాత్రము తెలుసుకున్నాము, వారసత్వము తీసుకుంటున్నాము. మీకు తెలియదు. అందుకే మేము మీకు పరిచయమిస్తున్నాము. కానీ ఎవరి భాగ్యములో లేదో వారికి అర్థము కాదు, మేము బి.కె.లమని నిశ్చయము చేసుకోరు. శివబాబా, బ్రహ్మ ద్వారా రాజయోగము నేర్పిస్తున్నారు. మమ్ములను కూడా దేవతలుగా తయారు చేస్తారు. శివజయంతి పండుగను జరుపుకుంటారు. ఈ భారతదేశము పరమపిత పరమాత్ముని జన్మ స్థానము. చాలా నషాతో ఈ విషయాలు చెప్పాలి. సర్వుల సద్గతిదాత ఒక్క తండ్రి మాత్రమే. భారతదేశము వారి జన్మ స్థలము. ఇప్పుడు తండ్రి మళ్లీ వచ్చారు. వారి జయంతిని జరుపుకుంటారు. కాని వారు ఎప్పుడు, ఎవరి తనువులో వస్తారో తెలియదు. తప్పకుండా బ్రహ్మ శరీరములోనే వస్తారు. లేకుంటే రాజ్య భాగ్యాన్ని ఎలా ఇవ్వాలి? రాజయోగము ఎలా నేర్పించాలి? ఈ విధంగా స్పష్టము చేసి అర్థము చేయించాలి. మీరు కూడా తండ్రి నుండి రాజ్యభాగ్యము తీసుకోండి. మహాభారత యుద్ధము ఎదురులోనే నిల్చిని ఉంది. ఇప్పుడు మీరు తండ్రి నుండి మీ భక్తికి ఫలము తీసుకోవడం మీకు సలహా ఇస్తున్నాము. చాలామంది వస్తారు. ముఖము మనుష్యులది. కాని గుణాలు కోతులవంటివి.

మీరు అందరికీ అర్థం చేయించండి - “మేము శ్రీమతాన్ని అనుసరిస్తున్నాము.” ఈ యజ్ఞములో విఘ్నాలు ఏర్పడ్డాయి. విషము కారణంగా అబలల పై అత్యాచారాలు జరుగుతాయి. వికారాలను(విషము) విడిపిస్తారు కనుక బ్రహ్మకుమారీలను నిందిస్తారు. దీని పైనే గలాటాలు, కొట్లాటలు, మారణహోమాలు జరుగుతాయి. కామము మహాశత్రువని తండ్రి చెప్తున్నారు. ఈ సమయములో అందరూ ధర్మ భ్రష్టులు, కర్మ భ్రష్టులుగా ఉన్నారు. అందరూ నరకవాసులుగా ఉన్నారు. తండ్రి వచ్చి స్వర్గవాసులుగా తయారు చేస్తారు. ఇప్పుడు పురుషార్థము చేసి, తండ్రి నుండి వారసత్వము తీసుకోవాలి. పరమపిత పరమాత్మ చదివిస్తున్నారు. బ్రహ్మ ద్వారా భక్తికి ఫలమునిస్తున్నారు. ఇటువంటి నిశ్చయమైతే వెంటనే పరుగెత్తుకొని వస్తారు. కాని ఎవరో కొంతమంది మాత్రమే వస్తారు. మీరు చిత్రాలను చాలా ఫస్ట్ క్లాస్ గా తయారుచేయాలి. వీటితో త్రిమూర్తి, కల్పవృక్షానికి కూడా సంబంధముంది. చాలా మంది పిల్లలు సర్వీసు చాలా బాగా చేస్తారు. కొంతమంది డిస్ సర్వీసు కూడా చేస్తారు. ఇదంతా జరగాల్సిందేనని తండ్రికి తెలుసు. నౌకర్లు, చాకర్లు మొదలైన వారందరూ అవసరమే కదా. బ్రాహ్మణులుగా తయారవ్వాలనుకుంటే శ్రీమతమును అనుసరించండి. ఎవ్వరికీ దుఃఖమివ్వకండి. అందరికీ తండ్రి పరిచయమునిస్తూ ఉండండి. తండ్రి అంటున్నారు - నేను కల్ప-కల్పము కల్పము యొక్క సంగమయుగములో మాత్రమే భారతదేశములోనే వస్తాను. అందరికీ సద్గతినిస్తాను. అందరూ నా వద్దకు రావలసి పడ్తుంది. అందరి ముక్తిదాత, మార్గదర్శకుడు ఇక్కడ భారతదేశములోనే జన్మిస్తారని మీకు తెలుసు. తండ్రికి నామ-రూపాలు లేవని, వారు సర్వవ్యాపి అని అనేశారు. వారిని భారతవాసులే గ్లాని చేశారు. వారి నావయే మునిగిపోతుంది. ధర్మభ్రష్టులుగా, కర్మభ్రష్టులుగా అయ్యి స్వయాన్ని హిందువులని పిలిపించుకుంటున్నారు. తండ్రి సన్మూఖములో అంటున్నారు - మీరు ఎంత ధర్మ గ్లాని చేశారు! నన్ను కూడా గ్లాని చేశారు. మీరే పవిత్ర దేవీ దేవతలుగా ఉండేవారు ఇప్పుడు మీరే అపవిత్రులుగా తయారయ్యారు. ఈ దేవీ దేవతలే భారతదేశానికి యజమానులుగా ఉండేవారు. అప్పుడు భారతదేశము స్వర్గముగా ఉండేది. ఇప్పుడిది కలియుగమని మళ్లీ చక్రము తప్పక పునరావృతమవుతుందని అందరూ చెప్తారు. తండ్రి అంటున్నారు - నేను కల్ప-కల్పము ప్రపంచాన్ని క్రొత్తదిగా చేస్తాను. మీరు లక్ష్మీ నారాయణుల మందిరములోకి వెళ్లి బ్రహ్మతో కలవండి. ఈ రోజులో మాతలకు గౌరవము తక్కువగా ఉంది. ఎందుకంటే అడుక్కునేవారు చాలా మంది ఉన్నారు. మీరు రాళ్ళ కట్టేందుకు వెళ్తే వారు ఏదైనా

సహాయము అడిగేందుకు, యాచించేందుకు వచ్చారని భావిస్తారు. పురుషులు లేదని పంపి వేసేందుకు ప్రయత్నిస్తారు. తెల్లవస్త్రాలు ధరించువారు కూడా చాలామంది ఉన్నారు. కావున బాబా బహురూపులుగా అవ్వండి, టీప్ టాప్ గా అయ్యి కారులో వెళ్లండి. మీరు లక్ష్మీనారాయణుల మందిరాన్ని కట్టించారని విన్నాము. మేము మిమ్ములను దర్శించుకునేందుకు వచ్చామని యుక్తిగా మాట్లాడండి. ఈ లక్ష్మీ నారాయణులే స్వర్గానికి మహారాజా-మాహారాణిగా ఉండేవారని మీకు తెలిసే ఉంటుంది. మాకు మందిరము చాలా నచ్చింది. అందుకే మిమ్ములను దర్శించాలని మనసులో పడింది. వారి జీవిత కథ మీకు తప్పక తెలిసే ఉంటుంది. మాకు కూడా కొంచెము వారి పరిచయమివ్వండి - ఇలా అడిగిన తర్వాత వారికి యదార్థమైన విషయాన్ని తెలిపించాలి. సన్యాసులు మొదలైన వారికి కూడా మీ ద్వారానే ముక్తికి దారి లభించాలి. వారికి యదార్థ విషయము తెలిపించాలి. సన్యాసులు మొదలైనవారికి కూడా మీ ద్వారానే ముక్తికి దారి లభించాలి. వారికి కూడా తెలపండి. మీరు లేకుండా వారికి కళ్యాణము జరగదు. కావున ఇంతటి జ్ఞాన నషా ఉండాలి. సర్వీసు చేస్తూ ఉంటే నషా కూడా ఉంటుంది. అలాగని కొంచెము ఏదైనా మాట వస్తే స్థితి డగ్ మగ్ (అలజడి) అవ్వరాదు. నింద-స్తుతులలో సమానంగా ఉండాలని గాయనముంది. లక్ష్మీ నారాయణులను బాబా ఎంతగానో స్మృతి చేస్తారు. ఎందుకు చేయరు? తాను అలా తయారౌతూ ఉన్నాడు కదా. మనుష్యులు చాలా పెద్ద పెద్ద మందిరాలు నిర్మిస్తారు. లక్ష్మీనారాయణుల చిత్రము ఎలా ఉండాలంటే దానిని అందరూ చూచి సంతోషించాలి. రోజంతా అచ్చటకు వెళ్లి సేవ ఎలా చేయాలి అనే ఆలోచన నడుస్తూ ఉండాలి. పరిశీలించి ఉపన్యసించాలి. లక్ష్మీ నారాయణులను మహిమ చేయాలి. ఎటువంటి స్థానానికి వెళ్లాలంటే - గొప్ప గొప్ప వారి నుండి శబ్దాలు వెలువడాలి, అది బాగుంటుంది. మంచిది.

మధురాతి మధురమైన అమృతాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక శండ్రినమస్తే.

ధారణ కొరకు ముఖ్యసారము:-

1. జ్ఞాన నషాలో ఉండాలి. నింద-స్తుతులలో సమాన స్థితి కలిగి ఉండాలి. స్థితిని డగ్ మగ్ చేసుకోరాదు. (అలజడి, హెచ్చు తగ్గులు కారాదు)
2. అందరికీ తండ్రి పరిచయమునిచ్చి లక్ష్మీ-నారాయణుల సత్యమైన జీవిత కథను వినిపించాలి. కళ్యాణకారులుగా అయ్యి సర్వుల కళ్యాణము చేసి శ్రీమతము పై ముందుకు వెళ్తూ ఉండాలి.

వరదానము:- “ సమస్యల పర్యవేక్షణ ఎగిరే కళ ద్వారా చాటుకునే

తీవ్రపురుషార్థ భవ ”

ఎలాగైతే సమయము తీవ్ర వేగముతో సదా ముందుకు వెళ్తూ ఉంటుందో, ఎప్పుడూ ఆగిపోదో దానిని ఎవరైనా ఆపాలని అనుకున్నా ఆగదో, అయితే సమయము మీ రచన, మీరు రచయితలు. అందువలన ఏలాటి పరిస్థితి లేక సమస్యల పర్యవేక్షణ వచ్చినా ఎగిరేవారు ఎప్పుడూ ఆగిపోరు. ఎగిరే వస్తువు గమ్యము లేకుండా ఆగిపోయిందంటే ప్రమాదము జరుగుతుంది. కనుక పిల్లలైన మీరు కూడా తీవ్రపురుషార్థులుగా అయి ఎగిరేకళలో ఎగురుతూ ఉండండి. ఎప్పుడూ అలసిపోకండి, ఆగిపోకండి.

స్లోగన్:- “స్మృతి చేసే వృత్తి ద్వారా వాయుమండలాన్ని శక్తివంతముగా చేయడమే - మనసాసేవ ”